
संविदा के आधार पर नियुक्त सेवानिवृत्त कर्मियों के मानदेय पारिश्रमिक के निर्धारण के 
संबंध में । 


विषयः 


संख्या: 6/ एस- 5 ( भत्ता) - 03/ 2011/ 12 4 3 / वि० .. वित्त विभागीय संकल्प संख्या 2452/ वि ., 
दिनांक 26 नवम्बर , 2011 द्वारा सेवानिवृत्त कर्मियों को संविदा के आधार पर नियुक्ति में निम्न रूप से 
मासिक संविदा राशि एवं अन्य सुविधाओं को लागू करने का निर्णय लिया गया था: 


( क ) 


सेवानिवृत्ति के समय प्राप्त मूल वेतन घटाव पेंशन के समतुल्य नियत मासिक मानदेय की 
राशि अनुमान्य होगा । 


( ख) 

उक्त नियत मानदेय राशि पर सरकार द्वारा समय- समय पर लागू महँगाई भत्ता देय होगा, 
किन्तु वार्षिक वेतनवृद्धि अनुमान्य नहीं होगा । 


( ग) सेवानिवृत्त ऐसे कर्मी, जिन्हें सरकार द्वारा संविदा पर नियुक्त किया जाता है और वे सरकार 

द्वारा आवंटित आवास में नहीं रहते हैं , तो उन्हें वर्गीकृत शहर के अनुसार नियत मासिक 

मानदेय पर आवास किराया भत्ता अनुमान्य होगा । 
2. वित्त विभागीय पत्र संख्या 3556, दिनांक 05 सितम्बर , 1991 में स्पष्ट किया गया है कि 
पेंशन/ पारिवारिक पेंशन पर आदेय महँगाई राहत का भुगतान पेंशन| पारिवारिक पेंशनभोगी को निम्नांकित 
परिस्थितियों में नहीं किया जायेगा: 


(i) 


यदि वह राज्य सरकार केन्द्र सरकार के किसी भी विभाग अथवा कार्यालय में 
नियुक्त | पुनर्नियुक्त हो । 


( ii) यदि वह राज्य सरकार केन्द्र सरकार के कम्पनी/ निगम/ उपक्रम स्वशासी 

निकाय| राष्ट्रीयकृत बैंक ( रिजर्व बैंक ऑफ़ इंडिया एवं भारतीय स्टेट बैंक सहित ) में 

नियुक्त / पुनर्नियुक्त हो । 
3. महालेखाकार कार्यालय के अंकेक्षक दल द्वारा कोषागार कार्यालय के संदर्भ में समर्पित 
अंकेक्षण निरीक्षण प्रतिवेदन सं . 01 / 2013-14 के पारा संख्या 1( iv ) में निम्न आपत्ति दर्ज की गयी है : 


"In course of scrutiny of Gazetted Salary Register in Project Bhawan Treasury , it is found 
that full Dearness Allowance on Basic Pay has been allowed in some cases without obtaining certificate 
ofnon drawls of Dearness Relief on his pension as mentioned under rule " . 


वास्तविक स्थिति यह थी कि सेवानिवृत्त सरकारी कर्मी संविदा पर नियुक्त होने पर पेंशन 
एवं मानदेय दोनों पर महँगाई भत्ता प्राप्त कर रहे थे । 


____ 4. महालेखाकार कार्यालय की आपत्ति एवं वित्त विभाग के पत्रांक 3556 दिनांक 
5 सितम्बर, 1991 को दृष्टिपथ में रखते हुए वित्त विभागीय संकल्प संख्या 3828 / वि . दिनांक 
13 नवम्बर , 2014 द्वारा विभागीय संकल्प संख्या 2452/ वि . दिनांक 24 नवम्बर, 2011 में आंशिक 
संशोधन करते हुए यह निर्णय लिया गया था कि “पेंशनरों के पुनर्नियोजन के मामले में , चाहे वह संविदा 
पर नियत वेतन | मानेदय पर हो या नियमित वेतनमान पर हो ,पेंशन पर महँगाई राहत का भुगतान होता 
रहेगा । विभागों/ निगमों/ प्राधिकारों। सोसाइटियाँ द्वारा पेंशनरों के पुनर्नियोजन की स्थिति में नियत 
मानेदय | वेतन की राशि इस प्रकार निर्धारित की जायेगी ताकि पुनर्नियोजन की अवधि में नियत वेतन 

और पेंशन की कुल रकम उस रकम से अधिक न हो , जो उसे सेवानिवृत्ति के ठीक पहले वेतन के रूप में 
कुल परिलब्धि ( Total Emoluments) प्राप्त हो " | 


5. वित्त विभागीय संकल्प संख्या 3828/ वि . दिनांक 13 नवम्बर , 2014 के अनुसार पुनर्नियुक्त 
सेवानिवृत्त कर्मचारी के पेंशन पर प्रत्येक वर्ष माह जनवरी एवं जुलाई में महँगाई राहत में वृद्धि होने के 


Lu 

फलस्वरूप पेंशनरों के पुनर्नियोजन की स्थिति में उन्हें देय मानदेय की राशि में भी तद्रुसार क्रमशः ह्रास 
होना है । फलतः उक्त संकल्प के प्रावधानों में संशोधन हेतु कतिपय अभ्यावेदन आने प्रारम्भ हो गये तथा 
वित्त विभागीय संकल्प संख्या 3828/ वि . दिनांक 13 नवम्बर , 2014 में मकान किराया भत्ता एवं परिवहन 
भत्ता के संबंध में कोई स्पष्ट उल्लेख नहीं रहने के कारण मार्गदर्शन हेतु वित्त विभाग में अनेक प्रस्ताव 
प्राप्त होने लगे । 


6. उपर वर्णित स्थिति में पुनर्नियुक्त सेवानिवृत्त कर्मियों को देय मानदेय एवं अन्य लाभों के 
संबंध में नये सिरे से निर्णय लेने का मामला सरकार के स्तर पर विचाराधीन था । 


7. अतः सम्यक् विचारोपरांत राज्य सरकार के द्वारा सेवानिवृत्त सरकारी कर्मियों को संविदा के 
आधार पर नियुक्ति करने की स्थिति में नियत मानदेय एवं अन्य लाभों का निर्धारण निम्नरूपेण करने 
का निर्णय लिया गया है : 


Pay Band & Pay Scale 


Sr. No. 


GP 


Fixed 
Honorarium 
per Month 


at the time of retirement 


PB-I, 5200 - 20200 


1800 


Rs. 20000 


1900 


2000 
2400 
2 8 00 
4200 
4600 


PB- II 9300- 34800 


Rs. 25000 


4800 
5400 


PB-III 15600 - 39100 


Rs. 35000 


5400 
6 600 
7600 


PB-IV 37400-67000 


8700 


Rs. 45000 


8900 


10000 


Rs. 55000 


5 . 
6 . 


AAG 67000- 79000 
Apex Scale = 80000(Fixed ) 


| 


Rs. 65000 


संविदा पर नियुक्त सेवानिवृत्त सरकारी कर्मियों को सरकारी आवास आवंटित नहीं होने पर 
उक्त राशि के अलावे सेवानिवृत्ति के समय प्राप्त वेतन के आलोक में पुनर्नियुक्त स्थान पर अनुमान्य आवास 
किराया भत्ता का 75 प्रतिशत एवं जिन्हें सरकारी वाहन उपलब्ध नहीं कराया गया हो उन्हें सेवानिवृत्ति के 
समय धारित ग्रेड वेतन के अनुसार परिवहन भत्ता ( जहाँ अनुमान्य हो , सेवानिवृति की तिथि को देय 

महगाई भता सहित ) देय होंगे । महँगाई भत्ता में वृद्धि के फलस्वरूप परिवहन भत्ता में वृद्धि अनुमान्य नहीं 
होगा । उक्त भत्तों के अलावा अन्य कोई भत्ता अनुमान्य नहीं होगा | 


8. स्वतंत्र संवैधानिक निकायों, न्यायाधिकरणों तथा Act के तहत् गठित निकाय | आयोग के 
अध्यक्ष एवं सदस्य इससे आच्छादित नहीं होंगे | 


9. यह प्रावधान सेवानिवृत्त झारखण्ड राज्य के बोर्ड निगम | निकाय कर्मियों के मामले पर भी 
लागू होगा,जिनकी पदसंरचना, वेतनमान एवं सेवाशर्त राज्य सरकार के कर्मी की तरह है | 


10 . पूर्व में निर्गत वित्त विभाग, झारखण्ड, राँची के पत्रांक 3556 दिनांक 05 सितम्बर , 1991, 
पत्रांक 2452/ वि ., दिनांक 26 नवम्बर, 2011 एवं वित्त विभागीय संकल्प संख्या 3828 / वि . दिनांक 13 
नवम्बर , 2014 एवं पूर्व में निर्गत परिपत्र/ संकल्प इस हद तक संशोधित समझा जाय । 


11. सेवानिवृत्त कर्मियों की संविदा पर नियुक्ति एक वर्ष के लिए होगी, जिसका अवधि विस्तार 
अधिकतम दो बार एक- एक वर्ष के लिए की जा सकेगी । सेवानिवृत्त कर्मचारियों की संविदा पर नियुक्ति हेतु 
उम्र सीमा 65 वर्ष अथवा तीन वर्ष तक ( 1+ 1 + 1), जो भी पहले हो से अधिक नहीं होगी । अपवादित 
परिस्थिति में 65 वर्ष से अधिक उम्र वाले सेवानिवृत्त कर्मी अथवा तीन वर्ष से अधिक समय के लिए 
संविदा पर कार्य कर चुके सेवानिवृत्त किसी कर्मी को सेवा में रखना अपरिहार्य हो , तो वैसी स्थिति में 
संबंधित कर्मी के मामले में वित्त विभाग के माध्यम से मंत्रिपरिषद् की स्वीकृति अनिवार्य होगी । 


12 . संविदा कर्मियों को राज्य सरकार के कर्मियों के अनुरूप आकस्मिक छुट्टी अनुमान्य होगी । 


13. 


संविदा कर्मियों को उनकी सेवानिवृत्ति के समय प्राप्त ग्रेड वेतन के अनुसार यात्रा भत्ता 
अनुमान्य होगा । 


14. 


यह व्यवस्था दिनांक 1 जनवरी , 2016 के प्रभाव से लागू होगी । 


प्रस्ताव पर मंत्रिपरिषद् की स्वीकृति वित्त विभागीय संलेख ज्ञापांक 1209 / वि . दिनांक 
25 अप्रैल, 2016 के क्रम में दिनांक 26 अप्रैल, 2016 की बैठक के मद सं . 10 में दी 
गई है । 


झारखण्ड राज्यपाल के आदेश से , 


अमित खरे , 


अपर मुख्य सचिव । 


झारखण्ड राजकीय मुद्रणालय, राँची द्वारा प्रकाशित एवं मुद्रित , 

झारखण्ड गजट ( असाधारण ) 2 8 7 – 50 । 


